

डीआरआई ने 5.77 करोड़ रुपये मूल्य का सोना किया जब्त

भाषा| May 25, 2019, 06.27 PM IST

कोलकाता, 25 मई (भाषा) भारत-बांग्लादेश सीमा के निकट दो बड़े अभियान चलाकर राजस्व खुफिया निदेशालय (डीआरआई) ने बांग्लादेश से तस्करी के जरिए लाए जा रहा 5.77 करोड़ रुपये मूल्य के 17.6 किलोग्राम सोने के बिस्कुट जब्त किये। डीआरआई ने शनिवार को एक बयान जारी करके बताया कि खुफिया जानकारी के आधार पर डीआरआई अधिकारियों की एक टीम बुधवार को उत्तर 24 परगना के बशीरहाट गए और वहां निगरानी रखनी शुरू की। यहां डीआरआई अधिकारियों ने एक लड़के को रोका जो कि छात्र लग रहा था। हालांकि जब लड़के से सवाल किया गया तो उसने स्वीकार कर लिया कि वह सोने के बिस्कुट ले जा रहा है जिसकी तस्करी बांग्लादेश से भारत में हो रही थी। सोने के बिस्कुट सिंगापुर, स्विट्जरलैंड और संयुक्त अरब अमीरात से लाए गए थे ।